

जन संपर्क एवं मीडिया समन्वयक कार्यालय
जामिया मिल्लिया इस्लामिया

प्रेस विज्ञप्ति

16 अक्तूबर 2018

दृष्टिबाधितों के प्रति संवेदनशील बनाने के लिए जेएमआई ने मनाया इंटरनेशनल व्हाईट केन डे

जामिया मिल्लिया इस्लामिया में आज “ इंटरनेशनल व्हाईट केन डे “ : अंतरराष्ट्रीय सफेद छड़ी दिवस: पर दृष्टिबाधितों के प्रति संवेदनशीलता अभियान चलाया गया। इसमें हज़ारों छात्रों और अध्यापकों ने हिस्सा लिया।

इस अभियान का आयोजन जेएमआई के शिक्षक प्रशिक्षण एवं गैर औपचारिक शिक्षा विभाग :आईएएसई: ने किया।

दृष्टिबाधितों की ज़रूरतों के प्रति समाज को और संवेदनशील बनाने के लिए इंटरनेशनल व्हाईट केन डे मनाया जाता है। जेएमआई में इसके लिए एक हस्ताक्षर अभियान भी चलाया गया। आईएएसई की विभागाध्यक्ष प्रो सारा बेगम ने इस मौके पर कहा कि छात्रों को दृष्टिबाधितों के प्रति संवेदनशील होने के साथ उनकी ज़रूरतों के प्रति जागरूक होना चाहिए जिससे वे ऐसे लोगों के लिए मददगार बन सकें।

हस्ताक्षर अभियान के तहत छात्रों ने यह शपथ ली कि इंटरनेशनल व्हाईट केन डे के सिद्धांतों का अनुसरण करते हुए वे दृष्टिबाधितों की हर मुमकिन मदद करेंगे। कार्यक्रम में इसी विभाग के असिस्टेंट प्रोफेसर मुहम्मद फैजुल्लाह खान ने इस दिवस और उससे जुड़े कानून की रूपरेखा और महत्व को विस्तार से रखा।

असिस्टेंट प्रोफेसर सौरभ राय ने सफेद छड़ी एवं दृष्टिवान सहायक तकनीक के बारे में छात्रों के बताया और इसके लिए प्रशिक्षित भी किया।

बाद में छात्रों ने विश्वविद्यालय में दृष्टिवान सहायक तकनीक पर आधारित एक मार्च निकाली।

अहमद अज़ीम

जनसंपर्क अधिकारी एवं मीडिया संयोजक